



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta tas-7 ta' Lulju, 2010

Citazzjoni Numru. 2203/1998/1

**Kompakt Trading Limited
vs
Peter Tonna u Alfred Spiteri**

Il-Qorti:

Rat ic-citazzjoni ippresentata mis-socjeta' attrici fis-27 ta' Ottubru, 1998, li *in forza* tagħha, wara li ppremettiet :

Illi s-socjeta attrici hija proprjetarja ta' zewg garaxxijiet bin-numri 11 u 17 gewwa Willie Attard Street, Hamrun, li jinsabu sottostanti l-proprjeta tal-konvenuti;

Illi l-proprjetajiet tal-konvenuti mhux kompluti, tant li jinsabu mingħajr affarijiet essenzjali bhal, fost affarijiet ohra, madum tal-art, aperturi, u l-kanali propizji minn fejn għandu jiskula l-ilma tal-bejt;

Illi l-proprjeta tal-konvenuti ilha f'dan l-istadju ta' zvilup għal aktar minn sena;

Illi minhabba dan, is-socjeta attrici soffriet danni aktar minn darba, u dan kagun tal-ilma li jidhol fil-proprjeta tagħha meta tagħmel ix-xita, tant li hemm pendent quddiem din I-Onorabbi Qorti citazzjoni pprezentata kontra I-konvenuti mis-socjeta assikuratrici tas-socjeta attrici u I-istess socjeta attrici ghall-hlas ta' danni rappresentanti hsara f'merkanzija li s-socjeta attrici kellha fil-proprjeta tagħha;

Illi tali hsarat setghu jigu evitati li kieku I-konvenuti hadu I-prekawzjonijiet mehtiega sabiex il-proprjeta tagħhom tilqa' sew I-ilma tax-xita;

Illi s-socjeta attrici interpellat diversi drabi lill-konvenuti sabiex jagħmlu mill-aktar fis ix-xogħolijiet mehtiega biex tigi kompluta I-proprjeta rispettiva tagħhom;

Illi sal-lum is-socjeta attrici għadha tbat i-konsegwenzi ta' dan in-nuqqas, stante li I-konvenuti injoraw I-interpellanzi tagħha, tant li fil-proprjeta tagħha hemm hafna umdita u għalhekk mhijiex idonea biex tinzamm certa merkanzija fiha;

Talbet li I-konvenuti jghidu ghaliex din il-Qorti m'ghandhiex :

1. Tikkundanna lill-konvenuti jew min minhom responsabbi għall-inkonvenjent u hsarat kkagunati lis-socjeta attrici fil-proprjeta tagħha gewwa Triq Willie Attard, Hamrun;
2. Tordna lill-istess konvenuti jagħmlu kull xogħol mehtieg fil-proprjeta tagħhom sabiex I-ilma tax-xita ma tidholx fil-proprjeta tas-socjeta attrici, u dan fi zmien qasir u perentorju;
3. Fin-nuqqas, tawtorizza lis-socjeta attrici tagħmel dawk ix-xogħolijiet hi a spejjes tal-konvenuti, okkorrendo bil-hatra ta' periti nominandi.

Bi-ispejjez, komprizi dawk tal-ittri ufficjali u tal-protest datati lkoll 25 ta' Settembru 1998, kontra I-konvenuti li huma ngunti għas-subizzjoni;

Rat id-dikjarazzjoni u il-lista tax-xhieda tas-socjeta' attrici;

Rat in-nota ta' l-eccezzjonijiet tal-konvenut Peter Tonna, li *in forza* tagħha huwa eccepixxa :

1. Illi t-talbiet attrici huma nfondati fil-fatt u fid-drtt u għandhom jigu michuda stante illi l-konvenut Peter Tonna ha l-prekawzjonijiet kollha illi huma mehtiega fil-propjeta tieghu sabiex ma issir ebda hsara u ma jigu kkawzati ebda danni fil-propjeta sottostanti ta' Kompakt Trading Limited u l-merkanzlja li seta jkollha fl-istess fond;
2. Illi l-hsara li qed tallega li sofriet s-socjeta' attrici saret minhabba nuqqasijiet ta' terzi jew ragunjiet ohra li zgur l-esponent ma kellu ebda kontroll fuqhom jew kien responsabll għalihom;
3. Illi fit-tielet lok, u mingħajr pregudizzju ghaz-zewg ecezzjonijiet precedentl għal din, is-socjeta' attrici trid tipprova illi effetivament sofriet xi danni, fiex kienu jikkonsistu dawn id-danni, il-valur ta dawn id-danni u trid tipprova wkoll li dawn id-danni kienu rizultat ta' xi nuqqas min naħha tal-esponent;

Salv eccezzjonijiet ulterjuri;

Rat id-dikjarazzjoni u il-lista tax-xhieda tal-konvenut Peter Tonna;

Rat in-nota ta' l-eccezzjonijiet tal-konvenut Alfred Spiteri, li *in forza* tagħha huwa eccepixxa :

1. Illi fl-ewwel lok l-gudizzju mhux integrū peress li martu għandha tkun kontradittrici fil-kawza;
2. Illi fil-mertu, mingħajr ebda pregudizzju għas-sueċcepit, l-eccipjent ma kkawza ebda hsarat fil-fond mertu tal-kawza, peress li da parti tieghu l-eccipjent ha l-prekawzjonijiet kollha necessarji fil-ligi u għalhekk it-talbiet attrici għandhom jigu respinti bl-ispejjeż kontra tagħhom;

Rat id-dikjarazzjoni u il-lista tax-xhieda tal-konvenut Alfred Spiteri;

Kopja Informali ta' Sentenza

Rat id-digriet tagħha tat-22 ta' Gunju 1999 li permezz tieghu hatret lill-Perit Albert Fenech bhala perit tekniku bis-sokiti fakoltajiet, inkluz li jisma xhieda bil-gurament;

Rat ir-rapport tal-perit tekniku, minnu mahluf waqt is-seduta tas-6 ta' Marzu 2008;

Rat illi Dr Beppe Fenech Adami, ghall-konvenut Peter Tonna u illi Dr Noel Bartolo ghall-konvenut Alfred Spiteri, irrimettew ruhhom għar-rapport tal-perit tekniku;

Rat ir-risposti tal-perit tekniku għad-domandi illi sarulu mis-socjeta' attrici in eskussjoni tar-rapport tieghu;

Semghet ix-xieħda tal-perit tekniku;

Rat id-dokumenti li gew esebiti, il-provi li gew prodotti u l-atti ta' dan il-procediment;

Rat illi l-partijiet, ghalkemm ingħataw l-opportunita, ma pprezentawx noti ta' sottomissionijiet;

Rat illi l-kawza thalliet ghallum għas-sentenza;

Ikkunsidrat :

Illi l-perit tekniku silet il-punti saljenti dedotti mix-xhieda migħura u d-dokumenti esebiti u elenkhom kif gej :

"a. Il-maisonette Numru: 1 tal-konvenut Peter Tonna tinsab fit-tieni sular, sovrastanti dik Numru: 3 tal-konvenut l-iehor Alfred Spiteri, li tinsab fl-ewwel sular sovrastanti l-garages Numru: 5, Numru: 7, Numru: 9, u Numru: 11, kollha fi Triq Willie Attard, Hamrun.

b. L-imsemmija zewg maisonettes u erba' garages sottostanti jiffurmaw parti mill-istess blokk bini, li warajh kien hemm għalqa f'livell mogħla minn erba' sa hames jew sitt filati 'il fuq mill-art tal-garages, li warajhom, meta ttella' il-bini in kwistjoni, kien thalla għandd li waqt ix-xita kien jintela' bl-ilma li mbagħad jiskula mill-hajt divizorju għal gol-garages; u fil-fatt l-imsemmi blokk bini jestendi l-isfel

matul it-triq, izda b'maisonettes u garages ohra, li m'humieks taht iz-zewg maisonettes tal-konvenuti, fost liema garages ohra hemm il-garage Numru: 17, li kien gie akwistat mis-socjeta attrici flimkien mal-garage Numru: 11.

c. Ghalkemm fic-citazzjoni sseemma' kemm il-garage Numru: 11, kif ukoll il-garage Numru: 17, atwalment il-garage Numru: 11 biss huwa involut ghax hu biss jinsab taht parti mill-maisonettes tal-konvenuti, u fil-fatt dan il-garage Numru: 11 jestendi wkoll taht proprjeta ta' terzi, li tmiss mal-maisonettes tal-konvenuti.

d. Il-garage Numru: 11 huwa msaqqaf bi planks tal-konkos prestressed, u dan bhal ma probabbilment huma wkoll imsaqqfa l-garages l-ohra adjacenti, ghaliex m'hux il-hitan kollha nbnew fuq il-hitan tal-garages sottostanti, u diversi hitan fil-maisonettes in kwistjoni gew mibnija direttament fuq il-planks tal-konkos prestressed, fejn taht evidentement m'hemmx hitan ohra; f'dan ir-rigward irid jinghad li pjanta tal-blokk bini in kwistjoni ma gietx esebita.

e. Il-konvenut Peter Tonna akwista l-maisonette Numru: 1, u l-garage Numru: 7, fit-12 ta' Dicembru 1995, fi stat ta' gebel u saqaf, cioe 'in shell form', u bil-kontrabejt ta' fuq is-saqaf tal-maisonette lest, u l-katusi tal-ilma tal-bejt, kif ukoll dawk tad-drenagg imwahhla f'posthom.

f. Il-katusi tal-ilma tal-bejt tal-maisonette ta' Peter Tonna jghaddu ghal gol-bitha tal-maisonette tal-konvenut l-iehor Alfred Spiteri, minn hemm ghal gewwa l-garage Numru: 9 ta' terzi, li jinsab bejn il-garage Numru: 7 ta' Peter Tonna u l-garage Numru: 11 tas-socjeta attrici, u minn hemm ghal barra t-triq.

g. Il-katusi tad-drenagg li jservu z-zewg maisonettes tal-konvenuti jghaddu ghal gewwa l-garage ta' Peter Tonna stess, u minn hemm ghal mas-sistema tad-drenagg tal-Gvern.

h. Il-konvenut l-iehor Alfred Spiteri akwista l-maisonette Numru: 3 f'Awissu 1996, fi stat ta' gebel u saqaf, cioe 'in

'shell form', bil-katusi tal-ilma tal-maisonette sovrastanti mwahhlin f'posthom, kif gja indikat, fil-bitha tieghu, minn fejn il-katusa tal-ilma mill-istess bitha tieghu tghaddi ghal gewwa l-garage Numru: 9 tat terzi, u minn hemm ghal barra t-triq.

i. Sa meta nqala' l-incident mertu ta' dil-kawza, il-konvenut Peter Tonna kien halla l-maisonette tieghu fl-istat li kienet meta akwistha, hlied li lahaq ghamel biss il-conduit u wiring tal-istallazzjoni tal-eletriku, u b'hekk meta nqala' l-incident in kwistjoni, il-maisonette tieghu kienet għadha bla aperturi u bla madum tal-art.

j. Sa meta nqala' l-incident mertu ta' dil-kawza, il-konvenut l-iehor Alfred Spiteri kien ukoll lahaq għamel biss il-conduit u wiring tal-eletriku, izda peress illi xi ghaxart ijiem wara nofs Settembru 1997, cioe qabel l-ewwel maltempata, Jesmar Vella għas-socjeta attrici cempillu u qallu jara x'jaghmel ghax kien ried inehhi merkanzija ta' stationery u karta minn garage f'Hal Qormi u jqegħda fil-garage sottostanti l-maisonette tieghu, Alfred Spiteri, apparti milli qallu li ma kienetx haga għaqqlja jistiva karta u dik it-tip ta' merkanzija hemmhekk meta l-bini kien għadu m'hux lest, fi zmien gimgha ippavimenta l-bitha u ghalaq l-aperturi fuq il-faccata bi plastic sheeting; u b'hekk qabel l-ewwel maltempata il-maisonette ta' Alfred Spiteri kienet għadha bla paviment, hlied dak tal-bitha, u l-aperturi tal-faccata kienu magħluqa biss bi plastic sheeting li evidentement ftit wara tqatta', waqt li l-aperturi ta' fuq il-bitha ingħalqu bi plastic sheeting wara l-ewwel maltempata.

k. Jesmar Valletta, għas-socjeta attrici, xtara il-garage in kwistjoni Numru: 11, u l-garage l-iehor Numru: 17, fl-1996, 'in shell form', meta il-maisonettes sovrastanti tal-konvenuti kienu wkoll 'in shell form'.

l. Kif is-socjeta attrici għamlet il-konvenju, bdew jirrangaw il-garage in kwistjoni u fil-fatt lestewh u bdew juzawh u baqghu juzawh għal storage ta' stationery, izda l-maisonettes ta' fuq dan l-garage baqghu 'in shell form'.

m. Iz-zewg garages tas-socjeta attrici inxtraw 'in shell form' bil-bibien u bl-art tal-konkos lesta, izda il-hitan ma kienux imkahhlin u mizbughin la minn barra u lanqas minn gewwa, u ghalhekk tkahhlu u tbajdu, izda s-saqaf ma giex miksi, waqt li z-zebgha tal-qatran mal-hajt tan-naha ta' wara saret wara s-26 ta' Ottubru 1996, u dan qabel Jesmar Valletta beda juza l-fond, ghaliex appartu milli ghamel gutter matul il-hajt fuq in-naha ta' wara tal-garage biex jilqa l-ilma li jiskula minnu u jdawru ghal barra, qabbad haddiema jifthu l-fili tal-hajt fuq in-naha ta' wara, ikahhluhom, u japplikaw iz-zebgha tal-qatran, ghaliex kien jaf li mill-hajt fuq in-naha ta' wara kien jiskula l-ilma fil-garages kollha li hemm magemb xulxin.

n. Sussegwentement, cioe wara s-26 tal Ottubru 1996, garrew il-merkanzija li kellhom band'ohra ghal go dal-garage; u fil-fatt fid-diversi xhieda, darba ssemmu li giet trasferita minn xi mahzen il-Marsa, darb'ohra minn xi mahzen iz-Zurrieq u iehor il-Marsa, u darb'ohra minn xi mahzen Hal-Qormi, u dan appartu milli kien waslielhom xi container b'merkanzija.

o. Meta fit-18 ta' Settembru 1997 saret telefonata mis-socjeta attrici illi kien dahal xi ilma fil-garage ta' taht parti mill-maisonettes in kwistjoni minghajr ma giet ikkagunata hsara, il-konvenut Alfred Spiteri fuq talba ta' Jesmar Valletta biex jara x'jaghmel, ippavimenta il-bitha tieghu, li in parti tigi fuq parti mill-imsemmi garage, u ghalaq l-aperturi tat-twieqi fuq il-faccata bi plastic sheeting, li spicca tqatta'.

p. Madwar 9.45 a.m. ta' Nhar it-Tnejn 22 ta' Settembru 1997, meta fetah il-garage in kwistjoni tas-socjeta attrici, Vincent Valletta sab li kien dahliefhom l-ilma, u meta acceda fi proprjeta adjacenti tal terzi ra li katusa tal-ilma tal-bejt tal-maisonette ta' Peter Tonna kienet inqalet minn mal-hajt u l-ilma kien qegħed icarcar 'l iffel mal-hajt, u spicca nifed fil-garage tagħhom, minn gos-saqaf, cioe minn bejn il-fili tal-planki prestressed, u biex jevitaw kemm jistghu aktar hsara għamlu xi tlieta jew erba' tankijiet biex jilqghu t-taqtir tal-ilma mis-saqaf, u għattew il-merkanzija bi plastic sheeting.

q. Peress illi dakinhar Peter Tonna ma marx fuq il-post, Vincent Valletta kahhal il-katusa f'posta hu stess, u sostna li qatt ma kienet imwahhla sew.

r. L-ghada, cioe fit-23 ta' Settembru 1997, rega' dahal l-ilma fil-garage tas-socjeta attrici, izda sussegwentement ghalkemm ghamlet xita qawwija, qatt ma rega' dahal ilma.

s. Mikiel Holt, Chartered Loss Adjuster tal-Mediterranean Survey Bureau Limited, inkarigat minn Melita Insurance Agency Limited, issottometta zewg Preliminary Reports, u eventwalment zewg Final Reports, dwar il-hsara rrappurtatt fil-jumejn konsekuttivi indikati, ghal ammonti rispettivi ta' Lm5938.88 u Lm1481.28, b'total ta' Lm7420.16.

t. In kontro-ezami Michael Holt irrileva kif esegwixxa l-verifikasi dwar il-merkanzija danneggjata u spjega li hu ghamel 'random check', u dan wara li gabar l-informazzjoni dwar il-hsara pretiza mill-insured, ezamina l-invoices, u hareg stima tal-hsara fuq il-'purchase price', u ra jekk kienx hemm possibbilta ta' 'salvage value', u 'subrogation' ghall-irkupru tal-ispejjez.

u. Michael Holt ikkonkluda illi l-hsara fil-garage tas-socjeta attrici kienet primarjament ikkagunata bl-ilma tax-xita mill-katusa tal-maisonette ta' Peter Tonna, u bl-ilma tax-xita li dahal mill-aperturi li thallew miftuha mill-konvenuti, kif ukoll ghall-fatt illi l-art tal-fondi tal-konvenuti kienet għadha m'hix pavimentata; u fuq hekk il-Melita Insurance Agency Limited, wara li hallset lis-socjeta attrici għal hsara li giet stabilita, qegħed tikkorrobora magħha sabiex tirkupra l-ispejjez mingħand il-konvenuti.

v. Andrew Pizzuto, il-Claims Manager ta' Melita Insurance Agency, in kontro-ezami, irrileva li l-Garage Numru: 11 mertu ta' din il-kawza, u dak Numru: 17 tas-socjeta attrici, il-Hamrun, kienu gew inkorporati fi 'Traders Combined Schedule' għal ma' garage iehor li s-socjeta attrici kellha l-Marsa, u terga ma' garage iehor li kellha Birkirkara, liema garages tal-Marsa u Birkirkara, kontra dak in kwistjoni tal-

Kopja Informali ta' Sentenza

Hamrun li kien jinsab taht fondi fi stat ta' gebel u saqaf, kienu jinsabu taht fondi abitati.

w. Andrew Pizzuto rrileva wkoll, in kontro-ezami, illi l-informazzjoni kollha pprovduata minn Jesmar Valletta fil-'Proposal Form' relattiva, iffirmata minnu ghas-socjeta attrici fis-17 ta' Jannar 1997, ma tigix verifikata mis-socjeta assikuratrici, peress li jezisti principju ta' "utmost good faith"; u rrileva wkoll li lis-socjeta assikuratrici kellu jigi indikat l-istat li kienet tinsab fih il-proprieta sovrastanti u jekk din il-proprieta sovrastanti kienetx abitata jew le, izda din hija kwistjoni fejn l-underwriter jevalwa r-riskju involut wara diskussjoni mal-proposeer dwar fatturi ohra.

x. Richard Vella, il-General Manager ta' Melita Insurance Agency Limited, li dak iz-zmien kien l-underwriter involut, ftakar li kien mar jara l-post il-Hamrun, ghaliex il-klijent kien qallu li fuq kien hemm xi bini gdid 'in shell form' ."

Illi il-perit tekniku wasal ghas-segwenti **Deduzzjonijiet u Konkluzjoni :**

"Mix-xhieda jirrizulta li Jesmar Valletta, ghas-socjeta attrici, kien konxju tal-fatt illi l-garage Numru: 11, Triq Willie Attard, Hamrun, mertu ta' dil-kawza, li xtara ghas-socjeta attrici fl-1996 flimkien mal-garage l-iehor Numru: 17, kien sottopost, m'hux fl-interita tieghu, ghal fondi li kienu għadhom in shell form.

Jesmar Valletta kien ukoll jaf li kien jidhol l-ilma għal gol-garage in kwistjoni mill-hajt ta' wara li jmiss ma' għalqa f'livell oħla mill-art ta' dan il-garage u garages ohra adjacenti, ghax barra milli ipprova jiftiehem mas-sidien tal-garages l-ohra biex jiffurmaw gutter tal-konkos fejn kien thalla għandott meta ttella' l-blokk bini li minnu jiffurmaw parti, qabel beda juza l-garage, hu stess qabbad haddiema jifθu l-fili, ikahħluhom sew, u jiksu l-hajt tan-naha ta' wara b'zebgha tal-qatran, u ma' l-istess hajt ghadda gutter biex jilqa l-ilma li seta' jidhol.

Meta Jesmar Valletta inxurja il-garage in kwistjoni, flimkien ma' garages ohra, kemm hu, kif ukoll l-

Kopja Informali ta' Sentenza

underwriter ta' Melita Insurance Agency Limited, kienu jafu li l-garage in kwistjoni ried jigi uzat ghal merkanzija li tikkonsisti fi stationery, karta, u affarijiet konnessi ma' stationery.

Skond kif spjega Andrew Pizzuto, il-Claims Manager ta' Melita Insurance Agency, huma setghu johorgu polza sakemm ir-riskju jkun fil-parametri stipulati mill-Middle Sea Insurance, li tagħhom huma agenti. Huma jimxu fuq principju ta' "utmost good faith" min-naha tal-proposer, u għalhekk ma jivverifikawx kull ma jiddikjara jew jonqos li jiddikjara; izda f'dal-kaz jidher li ghalkemm Jesmar Valletta fil-'Proposal Form' li ssottometta ma rrilevax li l-garage Numru: 11 kien jinsab taht bini li għadu 'in shell form', bla aperturi, bla madum tal-art, u bil-hitan għadhom m'hux imkahħħla u mbajda, l-underwriter irrileva li kien mar jara l-post ghax Jesmar Valletta kien qallu li fuq kien hemm xi bini għidid 'in shell form'.

B'hekk, u bil-fatt li l-polza relativa nharget, wieħed jista' jiddeddu li r-riskju ghall-Insurance kien jaqa' f'parametri accettabbli ghaliha.

Dawn il-parametri ma gewx specifikati, izda l-entita ta' riskju f'kaz ta' garage taht bini lest minn kollox u abitat, m'huwiex bhal dak ta' garage taht bini li jkun għadu 'in shell form', bla aperturi u bla madum tal-art.

Milli jidher, Jesmar Valletta u l-underwriter assumew illi l-maisonettes in parti sovrastati l-garage in kwistjoqi kien ser jtitlestew minn kollox fi zmien qasir, izda iz-zewg konvenuti, għal ragunijiet jew ragunijiet ohra, ma kienux disposti jlestu x-xogħolijiet kollha malajr, anzi damu hafna biex lestgħu minn kollox.

Qabel il-maltempata li fiha s-socjeta attrici soffriet il-hsara fil-merkazija in kwistjoni, fuq il-bejt tal-maisonette ta' Peter Tonna kien hemm kontrabejt u katusi f'posthom, u Alfred Spiteri qabad u ppavimenta il-bitha tieghu.

Waqt il-maltempata l-imsemmija katusa tal-ilma tal-bejt inqālet u l-ilma carcar mal-hitan għal iffel, fejn flimkien ma' xi ilma tax-xita li seta' dahal mill-aperturi li kienu għadhom miftuha, spicca pperkola minn gos-saqaf tal-

garage in kwistjoni, u xxarbet il-merkanzija tas-socjeta attrici.

L-imsemmija katusa kienet tinzel mill-bejt tal-fond ta' Peter Tonna ghal gol-bitha tal-fond ta' Alfred Spiteri, li in parti qegħda fuq il-garage Numru: 9 ta' terzi, u in parti fuq il-garage Numru: 11 tas-socjeta attrici; u fil-fatt il-katusa kienet tinsab fuq il-parti li qegħda fuq il-garage ta' terzi, u hemmhekk l-ilma carcar mal-hitan għal gewwa kamra u nfirex fuq parti mill-art tal-fond ta' Alfred Spiteri.

Waqt li l-art tal-bitha kienet pavimentata, il-kumplament tal-art tal-fond tieghu ma kienetx pavimentata.

Il-'grouting' ta' bejn il-planki prestressed u l-konkos f'irjushom seta' ma kienx għal kollox kif kellu jkun, u b'hekk l-ilma pperkola u mexxa mal-fili ta' bejn il-planki prestressed; u kieku s-socjeta attrici kienet hadet il-prekawzjoni tkahhal sew dawn il-fili ta' bejniethom minn taht b'mod effikaci, biex b'hekk jigu sigillati, kien ikun iktar difficli li jipperkola hafna ilma.

Jibqa' l-fatt illi ma tresqux provi li l-konvenuti kellhom ilestu l-fondi minn kollox fi zmien specifikat, u inzertaw ma kellhomx ghagħla, jew kien għadhom ma setghux, ghall-inqas jagħliqu l-aperturi u jippavimentaw l-art, ghax kienu xtrawhom bil-kontrabejt u l-katusi f'posthom, u Alfred Spiteri ppavimenta l-bitha fi zmien gimgha mindu Jesmar Valletta qallu jara x'jaghmel qabel l-ewwel maltempata; qabel, qatt ma kien dahal ilma hlief mill-hajt ta' ma' l-ghalqa fuq in-naha ta' wara.

Il-mod kif ic-'Chartered Loss Adjuster' għas-socjeta askuratici involuta wasal ghall-istima tal-hsara a bazi ta' 'random check' gie dubitat; u l-fatt li l-polza ghall-insurance ta' merkanzija konsistenti primarjament fi stationery u karta inharget meta kienu jafu li l-garage in kwistjoni kien sottopost parti minn fondi in shell form seta' ppregudika d-dritt tal-konvenuti li jkomplu bix-xogħolijiet mehtiega biex ilestu l-fondi tagħhom skond il-kumdita u l-mezzi tagħhom.

Kopja Informali ta' Sentenza

F'dan I-isfond u minhabba l-fatt li fil-'Proposal Form' biex harget il-polza in kwistjoni ma kien hemm ebda indikazzjoni li l-garage kien taht bini ta' terzi fi stat ta' gebel u saqaf, minghajr hitan imkahhla, minghajr paviment, u minghajr aperturi, ir-rakkomandazzjoni tac-'Chartered Loss Adjuster' biex jirkupraw l-ispejjez mill-konvenuti, ma tidherx li kienet gustifikata, ghax kienet ibbazata fuq il-fatt li l-fondi kienu għadhom bl-art m'hix pavimentata, b'aperturi li kienu għadhom miftuha - stat ta' fatt li kien ezistenti meta nharget il-polza - u li l-ilma kien dahal mis-saqaf tal-garage ghaliex katusa tal-ilma tal-bejt tal-fond ta' fuq, li kien għadu in shell form u m'hux abitabbi, kienet inqalghet minn mal-hajt.

Skond id-'Discharge Forms' Dok. AP27 u Dok. AP28 , is-socjeta attrici awwalment thallset minn Melita Insurance Agency Limited: Lm5913.88 + Lm 1481.28 = Lm7395.16.

In konkluzjoni irid jingħad illi, salv konsiderazzjonijiet konnessi mal-aspett legali tal-kaz, rigward l-ewwel talba attrici, cioe rigward ir-responsabbilita u l-inkonvenjent konnessi mal-hsara li grat f'Settembru 1997, jidher missuespost, mix-xhieda migbura, u mid-dokumenti esebiti, illi m'hemmx bizżejjed gustifikazzjoni għal din l-ewwel talba attrici, li kienet evidentement ibbazata fuq il-fatt li l-proprjeta tal-konvenuti, sovrastanti l-garage tas-socjeta attrici, thalliet m'hix kompluta għal aktar minn sena, u fuq il-fatt illi l-hsarat li s-socjeta attrici sofriet setghu gew evitati kieku l-konvenuti hadu l-prekawzjonijiet mehtiega sabiex l-ilma tax-xita jkun milqugh sew fil-proprjeta tagħhom.

Il-hsara li grat kienet limitata ghall-merkanzijainxurjata li tqegħdet fil-garage tas-socjeta attrici meta certu grad ta' riskju tal-perkolazzjoni ta' ilma kien evidenti.

Irid jigi nnutat illi l-maltempata grat fit-22 u fit-23 ta' Settembru 1997, u l-ittri ufficjali u protest fil-konfront tal-konvenuti, indikati fic-citazzjoni, huma kollha datati l-25 tal-Settembru 1998.

Kopja Informali ta' Sentenza

Permezz ta' dawn l-ittri ufficiali, il-konvenuti gew interpellati jiehdu l-prekawzjonijiet kollha sabiex jassikuraw li ma tergax tigri hsara simili ghal dik li grat f'Settembru 1997.

Fir-rigward tat-tieni talba attrici sabiex il-konvenuti jigu ordnati jaghmlu xoghol mehtieg biex ma jidholx ilma mill-proprjeta taghhom ghal gol-garage in kwistjoni tas-socjeta attrici, irid jinghad illi, wara dak li lahaq gara, lahaq ukoll ghadda hafna zmien u ma regghetx grat hsara simili. Il-maisonettes tal-konvenuti tlestell, u issa kull ma jistghu jigu ordnati jaghmlu l-konvenuti hu li jzommu fi stat tajjeb il-katusi ta' l-ilma tax-xita u l-paviment li fuqu jista' jingabar l-ilma."

Ikkunsidrat :

Illi l-Qorti osservat illi s-socjeta' attrici ma segwitx it-talba tagħha għan-nomina ta' periti addizzjonali skond kif trid il-ligi u lanqas ma ipprezentat xi nota ta' kritika għar-rapport peritali. Hija illimitat ruhha sabiex tagħmel domandi in eskussjoni lill-perit tekniku u tellghetu wkoll jixhed in eskussjoni. Is-socjeta' attrici lanqas biss ma ipprezentat xi nota ta' sottomissionijiet u dan meta il-konkluzjonijiet peritali kienu fis-sens illi it-talbiet tagħhom ma kellhomx jigu milqughha mill-Qorti.

Ikkunsidrat :

Illi meta kien qegħdin isiru d-domandi lill-perit tekniku in eskussjoni, l-avukat difensur tas-socjeta' attrici irrileva illi l-perit tekniku kien għamel osservazzjonijiet ta' natura legali u mhux kostatazzjonijiet ta' natura teknika u ipprometta li kien ser jipprezenta rikors fir-registru tal-Qorti fejn jitlob lill-Qorti ma tieħux konjizzjoni ta' dawn il-konkluzjonijiet, izda il-Qorti tosserva illi s-socjeta' attrici naqset milli tipprezenta dan ir-rikors kif kienet ippromettet illi tagħmel waqt is-seduta tad-29 ta' April, 2009.

Ikkunsidrat :

Kopja Informali ta' Sentenza

Illi a skanz ta' ripetizzjoni il-Qorti tirreferi ghall-punti saljenti illi silet il-perit tekniku mix-xiehda migbura u d-dokumenti esebiti kif elenkahom fir-rapport tieghu. Il-perit tekniku spjega illi l-maisonette numru 1 tappartjeni lill-konvenut Peter Tonna u tinsab fit-tieni sular tal-binja, sovrastanti dik il-maisonette numru 3 li tappartjeni lil konvenut Alfred Spiteri li tinsab fl-ewwel sular sovrastanti l-garages 5, 7, 9 u 11.

Illi iz-zewg maisonettes u l-erba' garages sottostanti jiffurmaw parti mill-istess blokk ta' bini u wara il-blokk ta' bini hemm ghalqa f'livell oghla minn erba' sa hames jew sitt filati 'il fuq mill-art tal-garages, li warajhom, meta ttella' il-bini in kwistjoni, kien thalla gandott li waqt ix-xita kien jintela' bl-ilma li mbagħad jiskula mill-hajt divizorju għal gol-garages u l-imsemmi blokk bini jestendi l-isfel matul it-triq, izda b'maisonettes u garages ohra, li m'humieħ taht iz-zewg maisonettes tal-konvenuti, fost liema garages ohra hemm il-garage Numru 17, li kien gie akwistat mis-socjeta attrici flimkien mal-garage Numru 11.

Illi kif sewwa ikkonkluda l-perit tekniku, minkejja l-fatt illi fic-citazzjoni issemma il-garage Numru 11, kif ukoll il-garage Numru 17, fil-fatt il-garage Numru 11 biss huwa involut ghaliex dak biss jinsab taht parti mill-maisonettes tal-konvenuti, u il-garage Numru 11 jestendi wkoll taht proprjeta ta' terzi, li tmiss mal-maisonettes tal-konvenuti.

Illi l-perit tekniku irrileva illi l-pjanta tal-blokk tal-binja in kwistjoni qatt ma giet esebita. Il-perit tekniku kompla jispjega dettaljatament kif kien imsaqqaf il-garage Numru 11 u kif kienet il-maisonette Numru 1 u l-garage Numru 7 meta akkwistahom il-konvenut Peter Tonna u spjega ukoll dwar kif kien il-kontrabejt u il-katusi tal-ilma tal-bejt u tad-dranagg, li kienu imwahhlin f'posthom, u illi il-kontrabejt ta' fuq is-saqaf tal-maisonette numru 1 tal-konvenut Peter Tonna kien tlesta.

Sussegwentement il-perit tekniku spjega f'liema stat ta' bini kienet il-maisonette numru 3 meta inxrat mill-konvenut l-iehor Alfred Spiteri, kif ukoll kif kienu il-katusi tal-ilma ta' din il-maisonette.

Ikkunsidrat :

Illi Jesmar Valletta beda juza l-fond tieghu sabiex jistiva hemmhekk merkanzija, u dana meta kien jaf illi l-fondi sovrastanti kienu għadhom fi stat ta' gebel u saqaf.

Illi irrizulta illi wara is-26 ta' Ottubru 1996 is-socjeta' attrici garret merkanzija li kellhom banda ohra għal dan il-garaxx. Fit-18 ta' Settembru 1987 kien dahal ilma fil-garaxx ta' taht parti mill-maisonettes in kwistjoni minghajr ma giet ikkagunata hsara u fuq talba ta' Jesmond Valletta, il-konvenut Alfred Spiteri ippavimenta il-bitha tieghu li in parti tigi fuq parti mill-imsemmi garaxx u ghalaq l-apperturi tat-twiegħi fuq il-faccata bi plastic sheeting, li sussegwentement tqatta.

Illi fit-22 ta' Settembru 1997 Vincent Valletta sab li kien dahal ilma fil-garaxx tieghu u acceda fil-proprijeta adjacenti ta' terzi u ra li katusa tal-ilma tal-bejt tal-maisonette tal-konvenut Peter Tonna kienet inqalet minn mal-hajt u l-ilma kien qieghed icarcar 'l isfel mal-hajt u nifed fil-garage proprieta tagħhom, minn gos-saqaf, cioe minn bejn il-fili tal-planki prestressed.

Illi Vincent Valletta kahhal il-katusa f'posta hu stess, u sostna li qatt ma kienet imwahħla sew. Izda dan il-fatt qatt ma gie ikkonstatat minn ebda perit. Gie ikkonstatat biss minn Vincent Valletta u minn hadd aktar, lanqas mill-perit tekniku illi acceda fuq il-post ferm wara li gara l-incident in kwistjoni.

Illi huwa rilevanti wkoll illi fit-23 ta' Settembru 1997, rega' dahal l-ilma fil-garage tas-socjeta' attrici, izda sussegwentement, ghalkemm għamlet xita qawwija, qatt ma rega' dahal ilma, u dan minkejja il-fatt illi għal diversi snin wara il-maisonettes tal-konvenuti baqgħu kif kien u cie' in shell form u mingħajr ma kien hemm l-apperturi f'posta.

Illi il-Qorti, dejjem għal fini ta' responsabbilita ghall-hsarat illi gew ikkagunati, ikkunsidrat ukoll il-fatt illi meta is-

Kopja Informali ta' Sentenza

socjeta' attrici xtrat iz-zewg garages in shell form il-hitan ta' dawn il-garages ma kienux imkahhlin u mizbughin la minn barra u lanqas minn gewwa u kien ghalhekk li tkahhlu u tbajdu, izda is-saqaf ma inkeshiex u z-zebgha tal-qatran mal-hajt tan-naha ta' wara saret wara s-26 ta' Ottubru 1996, u dan qabel Jesmar Valletta beda juza I-fond. Jesmar Valletta kien ghamel "gutter" matul il-hajt fuq in-naha ta' wara tal-garage sabiex jilqa l-ilma li jiskula minnu u jdawru ghal barra u qabbar haddiema jifthu l-fili tal-hajt fuq in-naha ta' wara, ikahhluhom u jaghmlulhom iz-zebgha tal-qatran u dana ghaliex kien jaf li mill-hajt fuq in-naha ta' wara kien jiskula l-ilma fil-garages kollha li hemm magemb xulxin.

Illi I-Qorti ikkunsidrat ukoll il-fatt illi Michael Holt, ic-Chartered Loss Adjuster tal-Mediterranean Survey Bureau Limited, inkarigat minn Melita Insurance Agency Limited, meta xehed in kontro-ezami irrileva, meta gie mistoqsi kif esegwixxa l-verifikasi dwar il-merkanzija danneggjata, illi hu kien ghamel 'random check' u dan wara li gabar l-informazzjoni dwar il-hsara pretiza mill-assikurati, ezamina l-invoices, u hareg stima tal-hsara fuq il-'purchase price', u ran wkoll jekk kienx hemm possibbila ta' 'salvage value', u 'subrogation' ghall-irkupru tal-ispejjez.

Illi Michael Holt ikkonkluda illi l-hsara fil-garage tas-socjeta attrici giet primarjament ikkagunata bl-ilma tax-xita mill-katusa tal-maisonette ta' Peter Tonna, u bl-ilma tax-xita li dahal mill-aperturi li thallew miftuha mill-konvenuti, kif ukoll minhabba il-fatt illi l-art tal-fondi tal-konvenuti kienet għadha mhix pavimentata.

Illi I-Qorti ikkunsidrat ukoll il-fatt illi Andrew Pizzuto, il-Claims Manager ta' Melita Insurance Agency, irrileva fix-xhieda tieghu illi l-Garage numru 11 mertu ta' din il-kawza u il-garage Numru 17 tas-socjeta attrici kienu gew inkorporati fi 'Traders Combined Schedule' għal ma' garage iehor li s-socjeta attrici kellha l-Marsa, kif ukoll ma' garage iehor illi s-socjeta' attrici kellha Birkirkara, u il-garages tal-Marsa u Birkirkara kienu jinsabu taht fondi

Kopja Informali ta' Sentenza

abitati, mentri il-garages tal-Hamrun kieno jinsabu taht fondi li kieno għadhom fi stat ta' gebel u saqaf.

Illi Andrew Pizzuto xehed ukoll in kontro-ezami, illi l-informazzjoni kollha ipporduta minn Jesmar Valletta fil-'Proposal Form' giet iffirmsata minnu għas-socjeta attrici fis-17 ta' Jannar 1997 u ma gietx ivverifikata mis-socjeta assikuratrici, peress illi jezisti principju ta' "utmost good faith" u xehed ukoll illi mis-socjeta' attrici kellu jigi indikat l-istat li kienet tinsab fih il-proprietà sovrastanti u jekk din il-proprietà kienetx abitata jew le, izda din kienet kollha kwistjoni fejn l-underwriter jevalwa r-riskju involut wara diskussjoni mal-proposer dwar fatturi ohra.

Illi Richard Vella, il-General Manager ta' Melita Insurance Agency Limited, li dak iz-zmien kien l-underwriter involut, ftakar li kien mar jara l-post tal-Hamrun, ghaliex il-klijent kien qallu illi fuq kien hemm xi bini għid 'in shell form' .

Illi għalhekk irrizulta illi meta Jesmar Valletta inxurja l-garaxx in kwistjoni kemm hu, kif ukoll l-underwriter ta' Melita Insurance Agency Limited, kien jafu li l-garage in kwistjoni kien ser oggetti konnessi ma' stationery.

Illi irrizulta wkoll illi minkejja il-fatt illi Jesmar Valletta meta issottometta il-proposal form ma irrilevax li l-garaxx numru 11 kien jinsab taht bini li kien għadu in shell form, bla aperturi u bla madum ta' l-art u bil-hitan għadhom mħumiex imkahħħla u imbajjda, l-underwriter xehed illi kien mar jara l-post ghaliex Jesmar Valletta kien qallu li fuq kien hemm xi bini għid in shell form.

Illi għalhekk huwa car illi hawn hekk hawn kontradizzjoni cara.

Illi irrizulta illi l-katusa ta' l-ilma tal-bejt inqalghet u l-ilma carcar mal-hitan għal iffel fejn flimkien ma xi ilma tax-Xita li setgħadha dahal mill-aperturi li kien għadhom miftuhin, l-ilma spicca ipperkola minn għos-saqaf tal-garage in kwistjoni, u xxarbet il-merkanzija tas-socjeta attrici.

Kopja Informali ta' Sentenza

Illi l-perit tekniku irrileva illi l-katusa kienet tinzel mill-bejt tal-fond ta' Peter Tonna ghal gol-bitha tal-fond ta' Alfred Spiteri, illi in parti qegħda fuq il-garage numru 9 appartenenti lil terzi, u in parti qegħda fuq il-garage numru 11 tas-socjeta attrici u fil-fatt il-katusa kienet tinsab fuq il-parti li qegħda fuq il-garage ta' terzi, u hemmhekk l-ilma carcar mal-hitan għal gewwa kamra u nfirex fuq parti mill-art tal-fond ta' Alfred Spiteri.

Ikkunsidrat :

Illi l-perit tekniku irrileva illi l-'grouting' ta' bejn il-planki 'prestressed' u l-konkos f'irjushom seta' ma kienx għal kollo kif kellu jkun, u b'hekk l-ilma ipperkola u mexa malfili ta' bejn il-planki 'prestressed', u li kieku s-socjeta attrici kienet hadet il-prekawzjonijiet tkahhal sew dawn il-fili ta' bejniethom minn taht b'mod effikaci kien jigu sigillati u kien ikun iktar difficli li jipperkola hafna ilma.

Illi l-Qorti tikkondivid i preokkupazzjoni tal-perit tekniku għal mod kif ic-'Chartered Loss Adjuster' għas-socjeta askuratiċi involuta wasal ghall-istima tal-hsara a bazi ta' 'random check', kif ukoll il-fatt li l-polza ghall-insurance ta' merkanzija konsistenti primarjament fi stationery u karti inharget meta kien jafu illi l-garage in kwistjoni kien in parti sottopost minn fondi li kien għadhom fi stat ta' gebel u saqaf.

Illi l-Qorti tikkondivid wkoll il-preokkupazzjoni tal-perit tekniku ghall-mod kif harget il-polza tal-insurance in kwistjoni meta ma kien hemm ebda indikazzjoni illi l-garage kien taht bini ta' terzi li kien fi stat ta' gebel u saqaf, mingħajr il-hitan imkahħħla, mingħajr paviment, u mingħajr aperturi u tara għalhekk illi ir-rakkmandazzjoni tac-'Chartered Loss Adjuster' sabiex jirkupraw l-ispejjeż mill-konvenuti mhijiex wahda gustifikata, ghaliex kienet ibbazata fuq il-fatt li l-fondi kien għadhom bl-art mhux pavimentata, b'aperturi li kien għadhom miftuha u illi l-ilma li kien dahal mis-saqaf tal-garage ghaliex katusa tal-ilma tal-bejt tal-fond ta' fuq, li kien għadu in shell form u mhux abitabbli, kienet inqalghet minn mal-hajt u ma giex

Kopja Informali ta' Sentenza

stabbilit x'kienet ir-raguni ghaflejn din il-katusa fil-fatt inqalghet minn mal-hajt.

Ghaldaqstant u ghar-ragunijiet kollha fuq imsemmija il-Qorti qegħda taqtä u tiddeciedi din il-kawza billi filwaqt illi tilqa l-eccezzjonijiet tal-konvenuti, tichad l-ewwel talba attrici, u tichad ukoll it-tieni u it-tielet talbiet attrici, peress illi jirrizulta illi illum il-gurnata il-konvenuti ma jistgħu jagħmlu ebda xogħolijiet ulterjuri peress illi l-fondi proprjeta tagħhom tlestell; Bi-ispejjez kontra s-socjeta' attrici.

< Sentenza Finali >

-----TMIEM-----